

ခါန့်ယွဲလဲ-တီခိုးကပ်မိရှင်

မူး/ခွါ သွင်ဝဲဟုင်-ဇေ ဟ်မူးအိုဆုက် မိုထင်းထင်အိုဟုင် ဆိုအိုသာ

၂၀၁၉-၂၀၂၂



ခါန့်ယွဲလဲ-တီခိုးကပ်မိရှင်ယိုဝ် လဲ-တီခိုးဆိုအင်းတိုင်လင်လုက်ဆိဉ် အိုဆုက်လုဆင်ဆင်ဖိုင် မူး/ခွါသွင်ဝဲဟုင်-ဇေ ဟ်မူးအိုဆုက် ကိုစေမိုထင်းထင်သိုဝ် မိုဖေဟုင်-ဖေဇာအိုဟုင် ဆိုအိုသာလုမိင်ကော်လင်ဝေဆေဝ်လှ။ ဆိုအိုသာဆိုပိုယောတ်ကို ခါန့်ယွဲလဲ-တီခိုးကပ်မိရှင်ယိုဝ် မူး/ခွါသွင်ဝဲဟုင်-အိုဟုင် ဖိုင်ယိုလင်ဖေလုဆင် လုက်ဆိဉ်ပုလင်အို အိုဖေအိုခိုင်းကိုစေမိုဟုယို ကဲထင်းသိုဝ်အိုဟုင် မိုစေးအင်းတိုင်တီအိုမေယာထုက်ဆေဝ်လှ။ ဟ်မူးဟ်ခွါဇေယိုဝ် ယိုင်ခိုဝ်လင်အိုသာဆေးကု်သီး မဝ်မိုလုဝ်မိုစေးမိုဆိုင်ဖေဆေဝ်လှ။ အိုသီးဝေလုက်ဆိဉ်ဆို ကော်-သာအိုဝိ-ခွာ-ဇေ ဆိုပိုင်အိုကု်ခိုင်းအိုဖိုင်-ကို သွင်ယုယုယုမိုစေးထင်းယိုင်ဖေဆေဝ်လှ။ ယိုဝ်-ယိုင်ခိုဝ်လင်အိုသာဆေးကု်သီးလုက်ဆိဉ် မာဆိုအိုဆေးသီးမွာအိုဟေဟ် ဟိုင်ခေဝ်ကုဆေး သီးမွာအိုဟေဟ် လဲ-တီခိုးလင်ထဟိုင်-ခေဝ်ကုဆေးသီးမွာအိုဟေဟ် လုက်ဆိဉ်အင်းတိုင်လင်မို ကော်-ဆေဝ်လှ။ ဆိုအိုသာအိုယိုဝ် ခါန့်ယွဲလဲ-တီခိုးကပ်မိရှင်ခဝ် ကိုပိုယုလင်ထေးဆိုအိုသာဇေ အင်းတိုင်လင်အိုထီအိုဆုက်(၁၁)ဥပဒေအိုယိုဝ်ကို အင်းကော်လင်ထဆေဝ်လှ။

“မူး/ခွါ သွင်ဝဲဟုင်-ယိုဝ် လဲ-တီခိုးဆိုဟုယိုကဲထင်းခို မွာစေးပုလင်လုမိင်လှ။ ဟ်မူး၊ ဟ်ခွါ၊ ယိုဝ်-ယိုင်ခိုဝ်လင်အိုသာဆေး (LGBTQI) ယိုဝ် မာဆိုအိုသာဆေး သီးမွာဆေဝ်၊ ဟိုင်ခေဝ်ကုဆေးသီးမွာအိုဟေဟ် လဲ-တီခိုးကော်-အိုဟိုင်ခေဝ်ကုဆေး သီးမွာအိုဟေဟ် ကိုစေမိုပုလင်အိုဟုင် ဝေးကု်ကွေစိုဒ်မာ-ဆေဝ်လှ။”

အောင်းလော့သိုင်း
ခေဟ်ကြိုင်၊ ခါန့်ယွဲလဲ-တီခိုးကပ်မိရှင်

အင်းတိုင်လင်အိုထီအိုဆုက်(၁၁)ဥပဒေ

မူး/ခွါသွင်ဝဲဟုင်-ဇေ ဟ်မူးအိုဆုက်စေမိုထင်းထင်အိုဟုင် ခါန့်ယွဲလဲ-တီခိုးလုဆင် အိုဝိ-ထုက်ဆို ဖိုဆိုမာကို ခါန့်ယွဲလဲ-တီခိုးကပ်မိရှင် အင်းတိုင်လင်ဝိ ဆိုကု်ထင်းဖိုပုလင်အို အင်းတိုင် လင်ဝိအိုထီ (၂၀၁၉-၂၀၂၂) ဖိုင်ဇေဝေဟိုင် အင်းတိုင်လင်အိုထီအိုဆုက် (၁၁)ဥပဒေ အင်းကော်လင်ထဆေဝ်လှ။

- ၁ ခွင်ခိုင်းအိုဟိုင်-ဆိုအိုသာဖိုင်
- ၂ ဆိုမာဖေဟ်ဆေးဆိုသိုဆိုဟိုင်-ဇာမာထင်း ထင်ဖေအိုဟိုင်
- ၃ ညှပ်ပိုင်ထိုဆေးဆိုမာဆိုအိုသာရိုင်ကော် အင်းတိုင်ဇေ ဝိ-ကိုဆိုင်ဖေ
- ၄ ဝေးဆိုင်သာလဲ-တီခိုးဆိုင်ခိုင်းဖိုအင်းတိုင်ဖေဇေ အင်းတိုင်မာဖေထိုဆေးဟေဟ်အို
- ၅ ခါန့်-ဖေဟ်ဆေး-ဇေဆိုင်ဆိုအိုသာရိုင်ဖေလင်ဖေပညာ
- ၆ ဝေးဆိုင်သာလဲ-တီခိုးသိုဝ်သိုလောဟ်သာကို ဝေးအင်းတိုင်မာလင်
- ၇ အိုဆုက်လုက်ဆိဉ်ပုလင်အိုဆေး-ဇေ ဆိုမိုဆိုင်ဟိုင်
- ၈ ပုလင်အိုလုက်ဆိဉ် မိုစေးအင်းတိုင်လင် မာထင်းထင်ဖေ
- ၉ ထိုခါန့်-ဟိုင်-ပိတီ၊ ခွင်-ဇေဟ်ဟိုင်ခေဝ်ကုဆေး သီးဆိုင် ခွင်-ခိုင်း-စေးလင်ယု ပိုင်ဇေဆိုင်သာ ကျက်မာအိုလင်အိုကျာ
- ၁၀ လဲ-တီခိုးအင်းဆိုင်ယောဝ်ဖေ
- ၁၁ ကြိုင်ကြိုင်လင်အင်းဆိုင်ယောဝ်ဖေဆိုင်ခိုင်းထိုင် ဇေဆိုင်ခိုင်းထိုင်လင်ကော်လင်ဖေ

မာဟုာဟိုင်မာနိုင်ဆိုင်ယိုဝ် မွာကိုလယို ?

ခါန့်ယွဲလဲ-တီခိုးကပ်မိရှင်ယိုဝ် အင်းတိုင်လင်ဝိ-အိုထီအိုသာဇေ အင်းတိုင်လင်ဝိ-အိုထီဆို ဖိုဆိုမာသယမဝ်မို အိုသီးဝေဆိုင်ဖိုမာဖိုင် မာဟုာဟိုင်မာနိုင်၊ ကိုင်ဖာလောဟ်သယအိုကို လုစေးသာဝေကင်ဖိုင် အိုကု်ခိုင်းအိုဖိုင်-ကို ခိုဝ်လင်အင်းတိုင်ဝေဆေဝ်လှ။

ဒါဇောဟ်ဟုင်ထီနီး ဝေးကု်သီး လုက်ဆိဉ်

- ဝေးဝေ-ပုယ်ဖေ အိုကု်ခိုင်းအိုဖိုင်-ဇေ လင်ဟ်စေးသာလုအို အိုကု်ခိုင်းအိုဖိုင်-သီးလုစေး
- ဝေးဆိုင်သာကင်ဆေး-မိုစေးထီအို ဆိုဖိုဆိုမာသယ
- ဖြိုဖိုဟ်လုဟုာကို အိုတိုဒွေတီစေးထီအို၊ ဆိုကေးသာစေးထီအို လိုမွာစေး မိုစေးကေးသာအို မာသိုင်ဆိုင်သီးမွာအိုဟေဟ်
- မာသာမဲဆိုင်အို မိုဟုယိုကဲထင်း ဆိုဖိုဆိုမာသီးမွာအိုဟေဟ်
- မိုဟ်လုဟုာကို ဆိုင်စီးဖိုလုအို ဝေးထုံ-အိုဝ်ကော်- လိုမွာစေး အိုင်-တိုရယိုမိုအို သာစေးထုံ-အိုဝ် မိုဟုယိုကဲထင်းဆိုင် ဖိုဆိုမာသီးမွာအိုဟေဟ်
- သာစေးထီမိုဟုယိုကဲထင်းအို၊ ဆိုင်မာသာမဲ လိုမွာစေး လိုသာမိုင်လုစေးသာလုအို ဆိုင်ဖိုဆိုမာသီးမွာအိုဟေဟ်

COVID-19

ပိုင်ဆိုင်ကိုင်ပန်းဆိုင်ကိုင်ယိုင်ဖိုင်ယိုင် အိုလိုင်-ယိုဇောဟ်ဆေဝ်လှ၊ ဇေကု်သီးမိုင်မာအိုင်ထေးသာယကို ဒါဇောဟ်ဖေလော- ကိုကင်ဆေးသီးဒါဇောဟ်ဖေလော

- ဟူးကို အင်းသီးယာဖေလော့
- ကိုခေ၊ ကုင်အေးအိုထင်းကို နိုင်ဇေကုာကို ကါဖိုင်လော့
- ဟ်မေကို ဖိုင်လော-လုပေဟ်
- ကျက်ခိုင်းဟူးလော-လုပေဟ်
- အိုလော့-အေးယာဝ်ဆိုင်
- နိုင်ဇေကုာကို ကါဖိုင်လော့

